

## **Informazzjoni dwar mistoqsijiet oħra ndirizzati lill-Kummissjoni fit-28 ta' Ottubru 2005 fil-kuntest ta' l-inkjesta ta' l-inizjattiva ta' l-Ombudsman stess fl-integrazzjoni tal-persuni b'diżabilità (OI/3/2003)**

Korrispondenza - 13/07/2009

**Każ** OI/3/2003/JMA - **Miftuħa fil-** 19/11/2003 - **Deċiżjoni fil-** 04/07/2007

Strasbourg, 28-10-2005

Fid-19 ta' Novembru 2003, l-Ombudsman informa lill-Kummissjoni dwar id-deċiżjoni tiegħu li jiftaħ inkjesta fis-suġġett ta' l-integrazzjoni tal-persuni b'diżabbiltajiet, b'mod partikolari fir-rigward tal-miżuri adottati mill-Kummissjoni sabiex tiżgura li l-persuni b'diżabbiltajiet ma ssirilhomx diskriminazzjoni fir-relazzjonijiet tagħhom ma' l-istituzzjoni. F'dak iż-żmien, l-Ombudsman staqsa lill-Kummissjoni sabiex tirraporta dwar (a) l-azzjonijiet li hija ħadet jew kellha l-intenzjoni li tiegħu sabiex tiżgura li l-persuni b'diżabbiltajiet ma ssirilhomx diskriminazzjoni fir-relazzjonijiet tagħhom ma' l-istituzzjoni kif ukoll (b) l-iskeda tal-ħin għall-adozzjoni tagħhom.

Fit-3 ta' Marzu 2004, il-Kummissjoni bagħtet l-opinjoni tagħha, li mbagħad tpoġġiet fuq il-website ta' l-Ombudsman. Kopja ta' l-opinjoni tal-Kummissjoni ntbagħtet ukoll lill-ombudsmen nazzjonali kollha ta' l-UE fis-16 ta' Marzu 2004.

B'risposta għal dawn id-diversi azzjonijiet, l-Ombudsman irċieva total ta' 56 kontribuzzjoni mill-pubbliku, l-organizzazzjonijiet mhux governattivi u l-ombudsmen nazzjonali.

Sabiex jilħaq l-aspettattivi għolja li qajimet din l-inizjattiva, l-Ombudsman iqis illi t-tfassi li wera l-pubbliku għandu jittressaq il-Kummissjoni permezz ta' djalogu miftuħ u trasparenti. Għaldaqstant l-Ombudsman staqsa lill-Kummissjoni għal aktar informazzjoni fir-rigward ta'dan li ġej:

### **1. Ix-xogħol:**

*\* Il-kriterji jew il-linji gwida li għandhom ikunu mfissra mill-Kummissjoni sabiex tgħin lis-servizzi tagħha jiddeciedu jekk miżura tawwanax l-integrazzjoni tan-nies b'diżabbiltà jew le titqies li timponi piż mhux proporzjonali, filwaqt li jittiehed kont illi l-Artikolu 1d.6 tar-Regolamenti ta' l-Istaff b'mod ċar jgħid illi kwalunkwe limitazzjoni fuq l-applikazzjoni tal-prinċipju ta' l-ebda*



*diskriminazzjoni għandu jkun iġġustifikat fuq raġunijiet objettivi u raġonevoli u għandu jkun immirat lejn objettivi leġittimi fl-interess ġenerali.*

*\* Jekk is-servizzi tagħha għandhomx l-intenzjoni li jipproduċu kwalunkwe rapport ieħor jew le dwar l-aċċessibilità tal-proċeduri tar-reklutaġġ għall-kandidati b'diżabbiltajiet minbarra d-diżabbiltà viżwali.*

*\* Jekk hija tqis li twaqqaf rapporti perjodiċi jew le dwar l-iżvilupp tal-politika tar-reklutaġġ tagħha marbuta man-nies b'diżabbiltajiet, u jekk iva meta din il-miżura tista' tkun implimentata.*

*\* Jekk is-servizzi tagħha jistgħux iqisu miżuri pożittivi sabiex jawvanzaw ir-reklutaġġ tan-nies b'diżabbiltà jew le.*

## **2. Aċċessibilità għall-bini tal-Kummissjoni:**

*\* Jekk il-verżjoni l-ġdida mħabbra tad-dokument li fih l-istandards applikabbli għall-bini tal-Kummissjoni dwar l-aċċessibilità tan-nies b'diżabbiltà ġiex adottat jew le, u jekk iva, x'inhuma l-punti prinċipali tad-dispożizzjonijiet tiegħu.*

*\* Jekk kienx hemm kwalunkwe progress miksub fir-rigward tad-disponibbiltà ta' spazji ta' l-ipparkjar riżervati għan-nies b'diżabbiltà ġewwa jew viċin il-bini kollu tagħha.*

## **3. Informazzjoni u komunikazzjoni:**

*\* Kif għandha l-ħsieb li ttejjeb l-aċċessibilità ta' l-informazzjoni li hija tipproduċi għan-nies b'diżabbiltà, mhux biss għal dawk b'diżabbiltà viżwali, iżda ukoll għall-gruppi l-oħra ta' diżabbiltà.*

*\* Jekk tippjanax li twettaq stima regolari ta' l-aċċessibilità tal-websites tagħha għan-nies b'diżabbiltà jew le, u jekk iva, kif għandha l-ħsieb li twettaq din l-inizjattiva.*

*\* Pjanijiet li jkollha dokumenti ta' l-UE aċċessibbli permezz ta' forom alternattivi bħall-tipa kbira, forma awdjo u elettronika.*

## **4. L-Iskejjel Ewropej:**

*\* Kif il-Kummissjoni għandha l-intenzjoni li tagħmel stima tar-riżultati tal-politika l-ġdida ta' l-Iskejjel Ewropej għall-integrazzjoni tat-tfal SEN u meta ser issir din l-istima.*

## **5. Koordinazzjoni interna:**



*\* Jekk l-ewwel analiżi tal-Kodiċi tal-Prattika Tajba rivedut tal-Kummissjoni li jikkorrispondi mas-sena 2004 giex analizzat jew le u jekk iva, x'konklużjonijiet għamlet il-Kummissjoni minnu u x'azzjoni tipproponi li tiegħu bbażata fuq daww il-konklużjonijiet.*

*\* Jekk waqfif, jew għandhiex il-ħsieb li twaqqaf, korsijiet jew kampanji ta' nformazzjoni dwar l-għarfien fuq diżabbiltà għall-istaff tagħha.*

L-Ombudsman staqsa lill-Kummissjoni sabiex tibgħatlu l-informazzjoni mitluba sal-31 ta' Jannar 2006 u sejjer jippubblika r-risposta tal-Kummissjoni fuq il- *website* tiegħu.